

ভাকুটকুট

অসমৰ একমাত্ৰ ব্যংগাত্মক কবিতালোচনী

এই সংখ্যাৰ আকৰ্ষণঃ—

- ✱ ভাকুটকুটৰ জন্ম-জয়ন্তী বাৰ্থদে ইত্যাদি
- ✱ বেবেৰিবাং কবিতা চৰা
- ✱ চেং চেং তক, তক, চেঙাতেল মৰা বাতৰি
- ✱ ধুগচুঙা চন্দৰৰ ফুটী মুখৰ বাইক
- ✱ মইনা মইনীহঁতৰ বকল
- ✱ বাতৰি-অবাতৰি আৰু বহুতো।

ভাকুটকু পঢ়ক, হাঁহি হাঁহি আৰু হাঁহক।

সম্পাদকৰ ডুককা

স্বাগতম



ক্ষমতাৰ অভিযান চলিছে। টকা ঘটাৰ কছৰং চলিছে। যিয়ে যিমান পাৰে স্বাধীন চেতিয়াভাৱে গণ-তান্ত্ৰিক উপায়েৰে জবকাৰে টানি টানি ধন আহৰণ কৰক। আহক! আহক! হে মোৰ ক্ষমতা-লিপু ডাঙৰীয়া সকল! হে মোৰ বৃত্তবান মালিক প্ৰভুসকল! আপোনা-সবৰ বাবে আমাৰ বজাৰ খোলা। দিন বাতিৰ কথা নাই। সোঁমাজ বাতিও দৰ্জা খোলা। অবাধ বেহানি চলাই যোৱা। অবাধে লুঠন চলাই যোৱা। ইয়াত কোনো মাৰে নাই। ইয়াত কাৰো মাত নাই। মাতিবও নেজানে। আপোনা-সবৰ ইয়াত সুবিধা অপৰি সুবিধা। দেশী-বিদেশী কথাই নাই। সকলো আহক। ইয়াৰ নৰমনিচমখা কণা বোবা, এবটেৰীয়া, বেটেৰী দাউন শ্বেতাৱা। ইয়াত ওলাইছে কাণ থাকিও কলা মানুহৰ দৌল সমদল আৰু লেঙুৰ-ভেঙুৰ, পংখ মানুহৰ। হে মোৰ সুধীবৃন্দ, আপোনা-সবে ইয়াৰ সুবিধা লওক। অলপ খবৰ কৰি আহক! আহক! আৰু আহিয়েই থাকক! আপোনা-সবৰ আনন্দ উৎসৱলৈ ভাকুটকুটৰ তৰফৰ পৰা স্বাগতম।

— বিমল ৰাজখোৱা

ধাৰাবাহিক ব্যংগ কবিতা

দেইলী বজাৰ

জীতেন গোহাঁই

দেইলী বজাৰ, দেইলী বজাৰ
কিমান যে মজাৰ।
ইয়াত হয় আবেলি বজাৰ
মাছ বজাৰ, গাহৰি বজাৰ
কাষত আছে খাঁছী বজাৰ
মাছ মাংস পায় কেতিয়াবা সস্তাত
মদৰ বটল পায় বস্তাত।
মদে ভাতে দিওঁ খায়,
খোৱা লোৱাত একো জগৰ নাই।
দেইলী বজাৰ, দেইলী বজাৰ
কিমান যে মজাৰ।
পান দোকান গেলা মাল
কাষত থাকে ভড়ুৱা গাল :
চিলিমত মাৰে ছপা
বিচকুটৰ দোকানলৈ মাৰে চোচা।
দোকানীয়ে কৰে সেমেনা সেমেনি
ভড়ুৱাখালৰ খিলখিলনি।
দেইলী বজাৰ, দেইলী বজাৰ
কিমান যে মজাৰ।
উজনী নামনিক তাচৰ খেল
মাজে মাজে বিয়নীৰ মেল
দোকানীদীলাকৰ লটখটি
দৰ-দামৰ চেদেলী ভেদেলী
কথা বতৰাও খেলি-মেলি।
চোৰ পালে চুলি কাটে,
থানাত গলে পইচা ভৰে।
দেইলী বজাৰ, দেইলী বজাৰ
কিমান যে মজাৰ। ★ আগলৈ

বিশেষ জ্ঞাননী

অহা এপ্ৰিল মাহত “ৰঙালী বিহু”ৰ বিশেষ সংখ্যাক্ৰমে ভাকুটকুট সুন্দৰ বেটু-পাতেৰে সৈতে অলপ শকত-আবত হৈ প্ৰকাশ পাব। সুহৃদয় পাঠক-পাঠিকা সকলক প্ৰয়োজনীয় কণিটোৰ বাবে আগতীয়াকৈ যোগাযোগ কৰিবলৈ অনুৰোধ জনালো। লগতে আমাৰ লিখক-লিখিকা সকলকো মাৰ্চ মাহৰ ভিতৰতে প্ৰবন্ধপাতিসমূহ আমাৰ কাৰ্যালয়লৈ পোৱাকৈ পঠাবলৈ অনুৰোধ জনালো।

চাৰ্কাৰেচন মেনেজাৰ, ভাকুটকুট
কাৰ্যালয় ভাকুটকুট, চাৰ্কিট হাউচৰ সন্মুখ।
মেইন ৰোড, ধেমাজি।

ভাকুটকুটৰ

বাৰ্থ-দে, জন্মজয়ন্তী, ইত্যাদি

আজি কালি বাৰ্থ-দে, জন্মজয়ন্তী, সোণালী জয়ন্তী, কপালী জয়ন্তী, তিব্বক জয়ন্তী গোটটোখন জয়ন্তী উৎপাতত হুং নাইকিয়া হৈছে। সেইবোৰলৈ মন্ত্ৰী মগৰ মাতি শুনিবা আদায় কৰাত উজান উঠিহে। সেই দিনা শিৱসাগৰত চাংবাদিক দাইভিহঁতেও “খবৰা কাগজ”ৰ ডেবশ বহুৰীয়া জন্ম জয়ন্তীও পটকৈয়ে পাতি পেলালে। আগতে শুনিছিলো চাহিত্য চত্ৰলৈ অমুকা গলে তমুকা নেযায়। এই গৰা বোলে আমাৰ চাংবাদিক দাইভিহঁতেও বেনে ধৰণৰ টেইপেটৰ উজান উঠিল। আদাক দেখি উঠিলে গা আমাৰ কেটুৰিয়ে বোলে মোকো যা। কাইটিয়ে বুলিছে মোৰো বাৰ্থ দে পাত। উপায় নেপায় আনিও ভাকুটকুটৰ ভক্তবৃন্দৰ পৰামৰ্শৰ অনুসৰি লোকে পতা বাৰ্থ দে অৰ্থাৎ জয়ন্তীকে পাতিবলৈ আয়োজন কৰিছে। সেয়েহে আপোনাৰ সবৰ প্ৰতি এটি গৰম চংবাদ ভেজালো। শ্ৰোত্ৰেণৰ মতে পুৰি ছাই হৈ যোৱা, আধা পোৰা, দেৱা কৰুৰা হাকবইল উমোৱা, ভজা চৰ্চৰি, পিটিকা, পাতত দিয়া, ভাতত দিয়া সকলোলৈকে আমাৰ ভাকুটকুট জয়ন্তীলৈ আহিবলৈ সুবিধা দিয়া হব। নহাজনকো ঘৰতে উপভোগ কৰিবলৈ ব্যৱস্থা কৰি দিয়া হব। আমাৰ ইয়াত বয়কোট, জহৰকোট, হালোকোট, বৰ্জন গৰ্জন এইবোৰ যাবজীৱনৰ বাবে বাদ দিয়া হৈছে। আমাৰ জয়ন্তীলৈ আজিকালি নৰমনিচৰ সভাবোৰৰ দৰে অমুকা গলে অমুকী নেযায়, তমুক গলে ভচুক নেযায়, আল্লা গলে টপৰ নেযায়, তুলসী গলে কলপতোৱা নেযায় এনে কাৰ্য্য চলিবলৈ দিয়া নহব। আমাৰ ইয়ালৈ তিব্বণ্যকষিপুৰৰ পৰা নৰসিংহলৈকে, যমদূতৰ পৰা যুধিষ্ঠিৰলৈকে, বিধিৰ পৰা বিধাতাৰলৈকে, বুদ্ধিৰ পৰা সঙ্কিলৈকে, পঞ্চালিৰ পৰা দীঘলৈকে, চোৰৰ পৰা ডকাইতৰলৈকে, নৰমৰ পৰা গৰমৰলৈকে ধুবুৰী পৰা সদিয়ালৈকে, বণা-ধেনা, তেল টেঙা, পিঠাহাৰিৰ পৰা পাউদাৰলৈকে, কানিয়া-ভঙুৱা, ভোৱাৰী-মদাতী সকলোকে আগতীয়াকৈ আহিব পৰাকৈ আমাৰ ভাকুটকুট ব্যক্তৰ গৰ্ভ জেনেবেলৰ তৰফৰ পৰা তেল নমৰাকৈয়ে পাৰ্মিচনৰ ব্যৱস্থা কৰি দিয়া হব। লাগে মাথোন আপোনাৰ সবৰ ইচ্ছা। য’তেই ইচ্ছা ত’তেই বাট। আমাৰ ইয়ালৈ আহিলে চিকি-উৰিট কিকিউৰিট একো নেলাগে। ইয়ালৈ অহা সকলোকে বৰ্খলোকৰ পৰা অনা শান্তিদয়নী চটিয়াই শুচি কৰি লোৱা হব। ইয়ালৈ বায়ুণৰ পৰা চণ্ডাললৈকে, হস্তীৰ পৰা শিয়ালৰলৈকে, দেৱতাৰ পৰা পিশাচৰলৈকে, সকলোকে

নিমন্ত্ৰণী পত্ৰ প্ৰেৰণ কৰা হব। একেবাৰে গঁবহ দলোৱা ভূতকো নিমন্ত্ৰণ কৰা হব। গজহস্তীৰ পৰা বালি-চাহী লৈকে, জয়লা-গেঙ্কেলা শুচি-অশুচি সকলোকে পদযুগল পেলাবলৈ সুবিধা দিয়া হব। মাথোন এটাই মাত্ৰ যাহ—সোঁহাত-বাওঁহাত, কিছু তেল, কিছু লৱণ, কিছু মহলা, কিছু অইল, একন চাটনি, অলপ মিষ্টি, এটোক চৰবত, এটোক মহবত, এটি ঠেলা, এটি হেঁচা, এটি খাতিৰ, এটিগাঁঠি, এটি টোপোলা, অলপ এল, ও, চি, আগতীয়াকৈ পঠায় দিলেই খেলা খতম। সকলো ইয়েচ, ইয়েচ, ইয়েচ। আপোনাৰ সবৰ গায়ন বায়নে আদৰি আনিম। পদ-যুগলত পৰি হস্তাংগে প্ৰণিপাত জনায় আসন, ভাষণ সকলো বেডি-মেট ভাবে তৈয়াৰ কৰি দি—হে মোৰ, অতিথিবৃন্দ সুললিত ছন্দেৰে মুক্ত বিহংগৰ দৰে মধুৰ কণ্ঠে আমাৰ ভক্ত বৃন্দৰ হৃদয় পৰশি যোৱাকৈ আপোনাৰ সবৰ সুমধুৰ ভাষণ বৰষিবলৈ ভাকুটকুট ব্যক্তৰ তৰফৰ পৰা কান্ধে-কণ্ঠে তুলি অনা ব্যৱস্থা কৰিম বুলি এই খতপত্ৰ লিখি তিনি সহিত খায় আপোনাৰ সবৰ দুখী দুখী অৱস্থাবে নিমন্ত্ৰণ জনালো।

ইতি

গতৰ্ভব, জেনেবেল ভাকুটকুট

বিষয় : পেটচলা পণ্ডিত

দ কুৰুৰবাহী প্ৰাথমিক স্কুলৰ পেটচলা পণ্ডিত, এজ-নীয়া শিক্ষক মৰমৰ আয়সমান ষ্ৰীভেটফুল বৰগোহাঁয়ে স্কুললৈ প্ৰায়েই নেযায়। কেতিয়াবা এপাক স্কুললৈ গলেও হেনো স্কুল নামৰ জৰাজীৰ্ণ এচলীয়া চালিখনৰ টিনপাত কেইখিলা কোনাবা চোৰে চুৰ কৰি নিয়ে বুলিহে হেনো চাবলৈ আহে। ছাত্ৰ ছাত্ৰী পঢ়োৱা কাম কেৰা অবৈতনিক ভাবে খাটি থকা এজন সহকাৰীয়ে হেনো কৰি থাকে বুলি গম পোৱা গৈছে। যিদিনাই হেনো আমাৰ ভেটফুল পণ্ডিতে স্কুললৈ আহে সেই দিনাই ওচৰে-পাৰে কৰাত পানী-ডুনি খায় চিয়ৰ-বাখৰ, গালি-গালাজ, ধমকা-ধমকি কৰি বিলাপ যুৰিযুৰি গৃহাভিমুখে গতি কৰে। গাঁৱৰ বাইজো হেনো ভব খোমটিত। ছুই এক সাতৰ থকা বাক্তি থাকিলেই আমাৰ ভেটফুল পণ্ডিতে সেইবোৰৰ কথা মনা লোক নহয়। এইয়ে আমাৰ দ কুৰুৰবাহী স্কুলৰ পেটচলা পণ্ডিত, ভেটফুল বৰগোহাঁই। ★

ভাকুটকুট

ভাকু

বেবেৰিবাং

কবিতা

চৰা

॥ সোপাণ্ডৰ গান ॥

□ গদ্য গগৈ

সোপাণ্ডৰ ভাপ উলিয়াই উলিয়াই আমি

চুলাই বুলি খাই;

আন্ধাৰ বাতি বাট নেদেখি আমি

চাইকেল টলিঙা বজাওঁ।

মাছ মাংস একো নালাগে আমাক

নালাগে চিকেন ড্ৰাই;

আছে যদি দিলেই হব আমাক

চোকা চোকা চুলাই।

কোনো ঘৰে ভাল পাই আমাক

তামোল কাটি খোৱায়

কোনো ঘৰে বেয়া পায় আমাক

জ্বলা চাকিকে নুমোৱায়।

গেবেলা, লেবেলাৰ চুলাই ভাটি

আক সন্ধিৰাম;

ভাতো যদি ভাগে নাতে

লাইন হোটেললৈ যায়।

লাইন হোটেলত পায় যদিয়ো

সিয়ো এবা ধৰা

ঘোটা মাৰিলেই গম পাবা

ভেনেই পানী ঢলা।

সোপা গুৰু... ..

.....

মেম্বৰ গীত

কাপেশ্বৰ নেওগ

চাকৰিয়ে বতৰত মেম্বৰ নেথাকে ভিতৰত

কোমল টোপৰ গোন্ধ পায় মেম্বৰ ওলায় যায়।

কোমল কোমল টোপ ধৰি পেট ভৰাই খায়

মেম্বৰ কাই, মেম্বৰ কাই, মেম্বৰ কাই ...

চাকৰিয়ে বতৰত বজাৰ ভৰপূৰ

সেই বজাৰৰ বেপাৰী মেম্বৰ চহুৰ।

চাকৰিয়ে - - - - -

চাকৰি বজাৰ, চাকৰি বজাৰ, চাকৰি বজাৰ ...

সেই বজাৰত নিৰন্তৰাই চাকৰি বিচাৰে

সুখাগ বজি মেম্বৰ কাইয়ে বৰটোপ ধৰে

চাকৰিয়ে - - - - -

এটি জবাব বাবে হেনু বহুতো ক্ৰেতা

সেই খিনিতে হয় লাগিল ডাঙৰ লেঠা

মেম্বৰে নাভাবে সেইবোৰ কথা।

চাকৰিয়ে - - - - -

মেম্বৰৰ ষ্টকত বয় বস্তু কম,

বিক্ৰী কৰিহে মেম্বৰে ক্ৰেতাক দিয়ে গম

নিঃসুৰা ক্ৰেতাইত মুচ্‌কচ্‌ যায়

বৰ বৰ টোপ ধৰি মেম্বৰে খায়।

চাকৰিয়ে - - - - -



নিৰন্তৰা ক্ৰেতাইতে অভিযোগ কৰে

চৰকাৰে গম পায় চাকৰি বাতিল কৰে

আজি কালি যেহেৰে হেনু নোলায় ভিতৰৰ পৰা

হাঁয়ৰে হাঁয় আঁহাৰ মেম্বৰ কি হব বিলাই।

চাকৰিয়ে - - - - -



শুনিছো অহা বহাগতে তেনো তোমাৰ বিয়া
 বাৰিষা বৰুৱৈ দৰে চাগৈ ষোল্লি-বাথো হিয়া,
 পিছে মনত পৰেনে তোমাৰ সেই দিনটোলে'
 যিদিনা তুমি আহিছিলো মোৰ নিচেই কাৰলে'
 মোৰ ষিয়াগোপন বাতৰি লবলে' ?
 সিদিনা তোমাক বুজিও বুজি উজাৰি দিলো মোৰ মন
 তুমি চুই তুমি কৰিলা পণ
 অমুকীৰ লগতে খাটাং পাতিম বুলি বিয়াখন।
 কিন্তু তোমাৰ সেই খাটাং হ'লগৈ আজি ব'মফাক নাখাটাং
 তুমি তলে তলে পাতিলা কেনিবা পাং
 চিন্তাত হ'লে মই লাংখাং !
 যেন এখন পৰিতাপ্ত কেৰেক্ষীয়া বাঁহৰ চাং !
 আজি বাক তোমাৰ পৰেনে মনত ?
 একাঙ্গবৈৰ এটা আপদীয় দিনত
 কি শুভ নে গোবৰ ক্ষণত
 বাহি লৈ সেউজীয়া তবৰি বনত
 মোৰ চকুত চকু থৈ
 হাতত হাত থৈ
 তুমি কোৱা সেই মিঠা মিঠা কথা,
 আজিও আছে মোৰ স্মৃতি কোঁহে কোঁহে গাঁথা :
 "জানা কপা, তুমি সঁচাই অপকপা,
 আনৰ বাবে তুমি হ'ব পাৰা দীঘলী কলীঘলী ফেদেনী,
 মোৰ বাবে তুমি কিন্তু পুৱাৰ শৃগন্ধি শেৱালী।
 বিশাল আকাশত তৰা যিমান
 তোমাৰ মূৰত ওকণী আছে যিমান
 তোমাক মই ভাল পাওঁ সিমান।"
 আক সেইদিন ধৰি দিনে বাতি,
 তুমি মোৰ ঘৰলৈ কৰিলা অহৰহ তাঁত বাতি
 বৰষুণ হলে তোমাক মই দি পঠিয়াও ছাত্ৰী ;
 কিন্তু আজি ? কচকৈ গ'লাগৈ তুমি প্ৰতাৰক সাজি !
 সিদিনা বুজিলো মই তোমাৰ কাৰছাজি।
 আজি মোৰ অন্তৰ জ্বলিছে
 বুকখনৰ আমহুটে দহিছে
 কঁহা নদীৰ গৰা থহাদি থহিছে—
 মোৰ ভবা যেহেনব স্বপ্ন
 বিফোৰণ ঘটিছে মোৰ হৃদয়-দাৰাগিৰ ফুলিঙ্গ
 সাৱধান ! সাৱধান চেনিবাম ! সাৱধান ! সাৱধান !!

লোকে বোলে কেটেল ফুদ

আমি বোলো শুৰ,

টকাত টকা লাভ খায় আমাৰ
 মহাজন বাবু বোৰ।

ফুদ চাহাব ধোদ হৈ থকা
 নিদিবা চকু

দিলে আমাৰ ভাগিব বুকু
 এক্সাইজ বাবু চুইচাইদ কৰি
 মুদি থাকিবা চকু

অ মোৰ দোকানী বাবু

কেটেল ফুদৰ লাইচেঞ্চ আছে

নোৱাৰে কৰিব একো।

কেটেল ফুদ কেটেল ফুদ

তই ভেৰি ভেৰি গুদ।

লটুংপটুং

ৰজনী হাজৰিকা

ভাং খালে সাং হয়

কানি খালে ঋণী হয়,

যিয়ে খায় মদ পানী

তাৰ হয় দেহা হানি

দেহি এ পিতাই কিটোনো খায়

আমিয়ে আছে জীয়াই।

হেৰ বোপাই

কথাটি গুণ পিটি চা পায়।

চিগাৰেট, ৰিডি, পপাত, মদ আৰু ভাং

ই কৰে সমস্ত সাং

জানি শুনি মোৰ বোপাই

বাগীয়াল বস্তু এৰ সমুদায়।

যদিহে নেবা এই বোৰ চাং

হব তোৰ কথা লটুংপটুং

বাটে-পথে, ঘৰে-পথে

লাগিব ঘটঃমটঃ।

॥ ভোগালী বিহুৰ টুকুৰা খবৰ ॥

উদ্ভৱ বৰুৱা

নগৰৰ খবৰ -

বিলাতী মদত বিহু আহিল,
কুকুৰা গাহৰি মৰণ মিলিল।
বিহুৱে ললে নতুন কেছন
চুৰ কৰাত নাই অবজেকছন।
বিহুত চলে ব্ৰেক-ডেস
মদ খায়লৈ নাই চেল।
ৰাঙাই ঘাটে অবাইচ মাত,
সকলোকে ভাৰে কুকুৰৰ জাত।
কেকু, নিমকি বোৰ বিহুৰ পিঠা
হৰি হৰি ভোগালী বিহুত লাগিল লেঠা।

গাৱঁৰ খবৰ--

বান পানীয়ে সকলো নিলে,
বিহু পাতিবলৈকে উপায় নেপালে।
ন-খাবলৈকে ধান নেপালে,
কেনেকৈ দেহি বিহু পাতে।
থকাবোৰে খাইছে মদ মাংস,
নথকাবোৰৰ লাগিল জংক পংক।
ভোজৰ চান্দা দিবলৈ টকা নাই
গিৰিয়েকৰ মুখলৈ বৈগীয়ে চায়।
দেহি এ ধেমাজীয়া বাইজ গঞা,
বান পানীয়ে আহি লগালে পঁঞা।
হে প্ৰভু ঈশ্বৰ দয়া কৰা,
গঞাৰ ফালে চকু মেলি চোৱা।

চেং চেং, ডক্ ডক্

: চেঙাতেল মৰা বাতৰি :

বিজুলি বাইদেউৰ শ্লগান—

ইন কিলাব, জিন্দাবাদ, বিজুলি বাইদেউ
ধান্দাবাজ। ম'ম কেৰাচিনৰ হিচাব নাই,
একে দিনাই দহ টকা যায়। লৰাইতৰ হ'ল
পঢ়া সাং, বিজুলি বাইদেউৰ নেথালে টকা
দাং। বিলৰ টকা গুণত গুণ; বিজুলিৰ ওপৰত

মনালে শগুণ। কোনোৱে কয়-বিজুলি বাই
মৰাশৰ, ঠেংমুৰ আচাৰি কৰে ধৰফৰ। সাৰে
থাকোতে নজলে লাইট, শুই থাকিলেহে
লগাইহি মাত। থায় থাকোতেই লাইন যায়,
কাঁহীৰ মাছও মেকুৰীয়ে খায়। ইন কিলাব
জিন্দাবাদ; বিজুলি বাইদেউৰ নাই লাজ।
লৰা-বুঢ়া সকলোকেই চকু টিপ মাৰে, মাজে
মাজে আহি ভুমুকি মাৰে। ৰাম ৰাম তুমি
বিজুলি বাই, ঘৰে ঘৰে লগাইছা হাইখায়।
কনা হাঁহক দিছা পতান ধান। ঠগৰাঘিৰ
নাই তোমাৰ মান। ★

নাই নাই,

নাই আৰু নাই

একোৱেই নাই ॥

গাখীৰতো পাৱলৈ নায়েই। খোৱা পানীও
পাবলৈ নাই। ধেমাজীয়া দুৰ্ভাগীয়া নৰমনিচ-
ইতৰ ভাইগত একোকে পাবলৈ নাই। এই বোলে
হল্টিটেল আছে, ঔষধ নাই। ৰাস্তা নাই,
পদূলি নাই, ভাত নাই, কাপোৰ নাই, ডিপুত
কেৰাচিনো নাই, নাও নাই, জাহাজ নাই, দলং
নাই, মঠাউৰি নাই, সাকোঁ নাই, একোৱেই
নাই। সোনাবী ঘাটৰ ফালেতো আৰু নাই।
এই বোলে উঠাৰ সময়ত ফ্ৰি নাও নৈৰ মাজ
পাওঁতেই হ'ল মিৰি নাও। বেগটো চুই দিলেই
পাঁচ টকা লয়। ডিব্ৰুগড় পোৱালৈকে এটি নম্বৰী
যায়। ভুক্তভোগীয়ে বুলিব হয় হয়। আকোঁ
মাজে মাজে গুনো এল, ও, চি নাই। ইয়াত
চিন্তা আছে চেষ্টা নাই। ইয়াত গোনো হ'ল
আছে নাকী নাই। ইয়াত ঘোঁৰা আছে তোকাম
নাই। সমস্যা আছে, সমাধান নাই। ইয়াত
পড়িবলৈ সুবিধা নাই। খেলা-ধূলা কৰিবলৈও
জেগা নাই। হু-শাসন আছে, শাসন নাই। ইয়াত
অস্থিৰ আছে, স্থিতি নাই। ইয়াত ঘৰুৱা কেই-

টিয়ে কৰে অনশন বাহিৰা কেইটিয়ে কৰে শোষণ ।
 ইয়াত কোনো ইণ্ডাষ্ট্ৰি নাই । ইয়াত নিবহুৱা
 আছে, চাকৰি নাই । স্কুল বোৰেই ইণ্ডাষ্ট্ৰি হয় ।
 ইয়াত বানপানী আছে, প্ৰতিৰোধ নাই । মহা-
 মাৰী, দুৰ্ভিক্ষ আছে প্ৰতিকাৰ নাই । দোকান
 আছে, ভীষণ বস্ত্ৰৰ দাম কমী আছে নাই কাম ।
 চৰকাৰী বিভাগ আছে, এল, ও, চি নাই । এই
 দৰে যমৰ যাতনাত পৰি বানপানীত জীয়াতু ভোগী
 এজাক নৰমনিচে বাস কৰা এইখন ধেমাজি ।
 নাই নাই আৰু নাই একোৱেই নাই : x x x

॥ জনস্বাস্থ্য বাৰিকাৰী চেষ্টাৰ ॥

আমাৰ পানী চাহাৰ সকলক সুখি কথাটো
 গম পালো— খোৱা পানী যোগান দিবলৈ হেনো
 চৰকাৰৰ দিজেলা কিনিবলৈও পইচা নাই । পানী
 বাবুহঁতেও হেনো সম্প্ৰতি বাইজক পানী যোগান
 ধৰিব নোৱাৰি ধৰাতলৈ বহি ৰৌদ্ৰদত : অৰ্থাৎ
 আমাৰ ঠগিৰাম ককাৰ মতে জনস্বাস্থ্য কাৰিকৰী
 বিভাগৰ চেল খায় মলোৱা নামিল । কেতিয়াবা
 টানি-টুনি ১৫ মিনিট, কেতিয়াবা নায়েই । আজি
 কালি আমাৰ বাইজে এবেলা পানী খাবলৈকে
 এৰি দিছে । সেয়েহে ভাবি চিন্তি চায় আমাৰ
 ফালৰ পানী চাহাৰ সকলে হবলা পিচ বেলা
 পানীকে দিয়া বন্ধ কৰি দিছে । আমাৰ চৰকাৰে
 আকৌ কেতিয়াবা কয়, ভাৰতৰ কোনোবা
 একালে গাখীৰৰ প্ৰাচীন বুৱাইছে । আমাৰ এই
 ফালে পানীকন পাবলৈও নাই । এইয়া হ'ল
 আমাৰ ভাইগ । বৰ লোকৰ বৰ ভাইগ, চোট
 লোকৰ চোট ভাইগ । কণা নৰকী
 মেখেলা ভাৰী বিধিয়ে আমাৰ কপালত ইয়াকে
 লিখিলে — পানী বাবু হঁতক কাৰো কাকুতি
 কৰিছো । কণা বিধিৰ কলমৰ খোচটো যেন
 অলপ হীম দেৰি কৰি হলেও আমাক বগাওক ।
 নহলে এই মূলুকৰ নৰমনিচ মখা অণু-কণু শুকায়ে
 মৰিব । লগতে আমাৰ চৰকাৰ নামৰ দেউলীয়া
 মহাৰাজকো কৈছো; পাৰে পৰি হৰি কৰহো
 কাতৰি প্ৰাণ বচাওকহি মোৰ । “খোৱা পানী
 অতাবে যম লোক যাইব কি মতে ভোট দিম
 তোৰ” । + +

॥ জোঁৱাই বাবুৰে নমঃ ॥

ধৰলাক আপুনি কোনোবা শহৰৰ জোঁৱাই
 হলাক । আপোনা পছন্দৰ খুলখালী দুই এজনী
 থাকলাক । আপোনাৰ পছন্দ খুলখালী জনীক
 আনিবৰ মন গলাক । তেহেলে আপনি
 কি ব্যৱস্থা কৰি খুলখালীক নিজা গৃহিনী
 কৰিবাক ।

কোনোবাই যদি কৰিব বিচাৰে

খুলখালীজনীকে বিয়া,

বুদ্ধি সন্ধি শিকিলোৱা

বৰটোকোলা জোঁৱাই পৰা,

পুৰণা জনীক বাম গিটন দি

খেদি পঠায় দিয়া,

লগে লগে থৰহাটিও

শহৰমশায় লৈ দিয়া,

বগা কাগজ ক'লা কৰি

চিতিও ভেজাই দিয়া,

ডাঙৰজনীক এৰি দিম

যদি খুলখালীক নিদিয়া,

ভয়তে আমাৰ শহৰ আয়ে

কৰিব কন্দাকটা,

শহৰ মশায়ে বং পায়

মাৰি দিব লেঠা,

ডাঙৰ জনীৰ লগতে দিব

সৰু জনীকো পঠায়

একেটা গাঁততে দুটা আলুমুতা

গুজি দিবহি ভাই,

এইয়ে আমাৰ বৰটোকোলা জোঁৱাই

হে মোৰ শহৰ মশায়,

উপায় একো তোৰ নাই

নিৰুপায় ! নিৰুপায় ! নিৰুপায় ।

+ + +

মইনামইনীহঁতৰ বকলা

মৰমৰ মইনামইনীহঁত,

পুহ মাহ পাৰহৈ মাঘ পালেহি। মেজি জুই
পুৰাই বহুতো ফুতিকীৰ্ত্তিও কৰিলো। কৰোঁবাৰ নঙলা,
কাৰোঁবাৰ জেকুৱা, কাৰোঁবাৰ জপনা বাতিয়েই হেৰাল।
কোনে তেনে কৰিলে কিন্তু কোনেও নেজানে। মাঘ
আমাৰ ভোগালী বিহু। এনে ভোগৰ দিনতো বান-
পানীয়ে ধুই নিয়া গাওঁবোৰত মইনাইতে লম্বোনতে
ভোগালী বিহু পালন কৰিলে। ধান থকা গাওঁবোৰৰ
মইনামইনীহঁতে বৰা-সুগুৱা, পিঠা-পনা খায় পেট চেৰে-
লিয়াই মেডিকেলত চিট লব লগা হ'ল। ছুই একে
আমাৰ বৈভৱণী এই পাৰলৈ আহিবলৈকে বিচাৰি-
ছিলে। মই গেক্লেলাইহে যেনে তেনে খাটিলুটি পুনৰ
উভগাই পঠালো। থাকিলেই ধৰ খাব নেপায়।
অলপ অচৰপ লম্বোনে থকা সকলকো দিবা। শেষত
মৰম লৰা।

ইতি

তোমালোকৰ গেক্লেলা নিচাউ
বৈভৱণী তিনিআলি।

কণমইনা

পুল্পা চুতীয়া

চোৱাচোন কণমইনা

আকাশত জোন

কিমান নীলাৰ মাজত

কিমান দূৰত

হাঁহি হাঁহি নাচি আছে

তোমালৈ চাই

অতি আপোন।

চোৱাচোন কণমইনা

সেউজীয়া পৃথিৱী

কিমান গছৰে ভৰা

কিমান যে পাত ফুল

আৰু কিমান বসেৰে ভৰা

মিঠা মিঠা ফল।

চোৱাচোন গছে গছে

ক'ত কিমান ধুনীয়া ধুনীয়া

পখি-পখিলা

উৰি উৰি খেলা কৰে

আপোন বিহুৰ।

চোৱাচোন সোঁৱা

কাৰিবাৰ ভৰা নদী

চপ্‌চপ্‌ পানী

বৰশি দিলেই থুটে

মাগু, এলং, পুঠি।

চোৱাচোন দূৰলৈ

আকাশৰ সীমানাত

শাৰী শাৰী পৰ্বত

ফেৰ পাতি বৈ আছে

বহি শত্ৰুক ভেটি।

এয়ে বিনন্দীয়া ধৰা

আৰু কিমান আছে

কিমান চাবা

ডাঙৰ হলে কৈ যাম

সকলো বুজিবা। ★

ঃ ৰান্ধনী গীতৰ ফকৰা ঃ

শ্ৰীবিম্বজিৎ গোস্বামী

৭ম শ্ৰেণী

হিলৈপৰা এম, ই স্কুল।

সকজনীয়ে সুধিলে বৰজনী বাই।

আলহী আহিছে কি কৰোঁ উপাই।

নকৰিবি চিন্তা ভনী নকৰিবি চিন্তা।

বাৰীৰ পছলাৰে পাতি থৈছোঁ মিঠা।

কাটিলেক পছলা আনিলেক টানি।

তাঁতৰ থুটাত খন্দা খাই ৰান্ধনী হল কাণী।

পছলাৰ পানীৰে ঘৰ তল গ'ল।

ডাঙৰ ডাঙৰ মানুহৰোৰ উটি বুৰি গ'ল।

সক সক মানুহৰোৰ বেঙে ধৰি খায়।

আলহীৰ মূৰতো বায়ু উধাই যায়।

কুটি দিয়া পছলাৰ নুগুছালে টেঁচু।

তাৰ মাজত ওপালে জেকুৱীয়া কেঁচু।

কুটিছিলে পছলা এহাত এমুঠন কৰি।

কত হেঁচি ভালে ৰান্ধনীৰ ছুই ভৰি।

ৰান্ধিলে পছলা তাৰ নুগুছালে লেৰা।

তাৰ মাজত মেলি দিলে শুধেৰীয়া নেৰা।


পছলাৰ আঞ্জাৰ নালাগিলে জুতি।

ৰান্ধনীয়ে ঢালি দিলে সক পানী টুপি। ★

“ধুপচুঙা চৰ্দাৰৰ”—

ফটা মুখৰ বাইক

— বিতচুৱা



আগলি মুখৰ বিকাশ কেন্দ্ৰই যুধিষ্ঠিৰ মন্দিৰটো।
আৰ উদ্দেশ্যে আমাৰ ধুপচুঙা চৰ্দাৰক আধাৰশিলা স্থাপন
কৰিবলৈ খাটনি যুৰিলে। ভাগ্যে যেনিবা প্ৰথম তাৰিখটো
হৈল মৰাত দ্বিতীয় তাৰিখতে কামফেৰা হাচিল কৰিলে।
পৰেত সকলৰ আগত আমাৰ ধুপচুঙা চৰ্দাৰ চাহাবে বিয়া-
গাম পেটে বৰমুখ মেলি বাউচি যুৰি বলকিবলৈ ধৰিলে—
চমৰ ভিতৰতে যুধিষ্ঠিৰ মন্দিৰটি বিয়াগামতকৈ বিয়াগাম
কৰি বনোৱা হ'ব। এই মন্দিৰলৈ স্বৰ্গৰ দেৱ দেৱী নাম
হি জিন্দাবাদৰ শ্লগান দিব। তু ভাৰস্বৰ ঋষি-মুণিৰ
প্ৰাৰম্ভলৈ কপাত্তৰিত হ'ব। ইয়াত স্বয়ং শিবজী জটাধাৰী-
ও হাতত ত্ৰিশূল লৈ নিগাজীকৈ গজগজীয়াকৈ বহি
কিৰিলে এক্সপ্ৰেছ তেলিগ্ৰাম দিয়া কথা ধুপচুঙা চৰ্দাৰে
নিজমুখে বলকি গ'ল। কিন্তু এই মুহূৰ্ত্ত লৈকে যুধিষ্ঠিৰ
মন্দিৰটি শিৰণ্যকষিপুৰৰ ভক্তিজ্ঞকৰ পাহাত পৰি জঁহি
হি নাইকিয়া হৰলৈছে হ'ল। আধাৰশিলা কোনো কালেই
হ'ব নহ'ল। ইফালে আগলি মুখৰ বিকাশ কেন্দ্ৰৰ বৰ-
বীয়া যুধিষ্ঠিৰ চাহাবে ঠোট চেলেকীয়ে দিন কটাবলগীয়াত
বিহে।

আজিকালি শুনিছো ধুপচুঙা চৰ্দাৰে ধমকনি, মূল-
কনি, ডেৰকনি, বলকনি, খলকনি, ধমধমনি, গম-গমনি,
কপনি-গোঁথনি, গাজনি আদি এশএবুৰি কনি অনি প্ৰয়োগ
কৰি তেৰাৰ ওচৰলৈ যোৱা অভ্যাগত সকলক আদৰণি
কৰায়। কেতিয়াবা স্বয়ং দেৱৰ্ষি নাৰদ জাতীয় লোকো
তেৰাৰ দৰ্শন প্ৰাপ্ত হৈ যায়। কেতিয়াবা সেই জাতীয়
স্বৰ্গে মেল মিটিং পাতিলে আমাৰ চৰ্দাৰ চাহাবে চিপৰাং
কোৱিবলৈ খাটনি যোৱে। এইয়া আমাৰ ধুপচুঙা চৰ্দাৰৰ
ফটা মুখৰ বাইক। আজিকালি আমাৰ চৰ্দাৰে হেনো
ঠোপা লুঠোপ হাতীৰ পোৱলীটোৰ দৰে থুপোক-থাপাককৈ
খোজ কেইটি পেলাই ধৰাতলে বহি তৰ্জন-গৰ্জন কৰিবলৈ
শাস্ত কৰি দিছে। কাৰণ বহুদিন ধৰি দিব নোৱাৰা চাকৰি
কেইটিৰ বামালা মাৰিব পৰা নাই। বামালা মাৰিব
নোৱাৰি তেৰাই দৰ্শনাৰ্থী বহুতকে চকুপাৰি দেখিব নোৱাৰি
গমচা চাউদাং লগাই ছুৱাৰ মাৰি চেৰাবী হাউচতে বহি
থাকে। সাধাৰণতে কিবা কলেই, কৰি দিম, হৈ যাব,

চিন্তা নাই আদি কৈ কৈ দৰ্শনাৰ্থীক অপায়িত কৰি পঠোৱা
আমাৰ ইয়েচ চৰ্দাৰৰ ইমান চিন্তা কিয় বাঢ়িছে তৎ ধৰিব
নোৱাৰি তেৰাৰ ভক্তবৃন্দইও মহান চিন্তাত পৰিছে। কোনোবা
সক চৰ্দাৰে যেতিয়া কেইবাখনো নীলা পাহাৰীয় জাতীয়
চাৰি চক্ৰ বান লব পাৰে আমাৰ বিয়াগাম চৰ্দাৰ চাহা-
পেনো কিয় লব নোৱাৰিব বুলি জাহিৰ কৰি ফুৰা চৰ্দাৰেও
হেনো ইতিমধ্যে সেইফেৰা কাম প্ৰায় হাচিল কৰিলেই।
বাইজৰ কাম পাচে পৰেও হ'ব। নিজৰ কাম ফেৰা আপতে
হাচিল কৰি ভাল বুলিয়েই তেৰাই শপত খায় লৈছে।
তেৰাই হেনো কথাই কথাই ওমৰ থৈয়ামৰ ভাবকে গাবলৈ
আবন্ত কৰিছে—

আজিয়েই দিয়া কালিলৈ কিয়

কোনে জানে মোৰ কালি কি হ'ব,

চাকৰি যোৱাৰ পাচত হয়

চাইকেল এখনো যদি নোৱাৰো ল'ব।

ঢালা শ্ৰিয়তম টকাৰ পিয়লা

মনৰ ভড়াল ভৰাই দিয়া,

অতীত ভৱিষ্যত ভাব আশাবোৰ

আজিৰ দিনতেই পূৰাই লোৱা

আছে যদি মাথো এশ চাকৰি

হাজাৰ জনেই লোৱাহি আহা,

ধনৰ পাল্লাত যাৰ ওজন বাঢ়িব

ভেঙেহেই হ'ব আমাৰ শ্ৰিয়া।

নাই দলাদলি কংগ্ৰেছ এ, জি, পি,

টকা দিলেই সকলো পাবা,

মেহৰাৰ চেয়াৰমেন যি বিচাৰিছা

ভাগে ভাগে আহি আজিয়েই লোৱা।

এই পাঁচ বছৰহে আমাৰ বাবেই

ইয়াৰ পাচত ক'তনো নাম;

এবাৰলৈ দিছে প্ৰভু ইংৰে

য'তমানে পাওঁ সকলো খাম।

এইয়ে আমাৰ ধুপচুঙা চৰ্দাৰে। ধুপচুঙা চৰ্দাৰে
আপোনালোকক খন্তেক দেখা কৰি পুনৰ লগ পোৱাৰ
আশাবে আজিলৈ ফটামুখ বন্ধ কৰিছে।

ভলকান মাতিনা

আৰু ডাইভাৰ



ভলকানৰ এতিয়া মাজে মাজে চুলি পকিছে। বয়সে পঞ্চাশৰ চুৱাৰ দলি গছকিলে। নীতি নিয়মবোৰ হলে অলপো বদলি হোৱা নাই।

এতিয়াও সপ্তাহত এবাৰ হলেও মাতৃ মন্দিৰত ৰাতি থাকি যায়হি। মাতৃ মন্দিৰলৈ আহোতে মাইকেল, মাতিনা আৰু ভলকান তিনিও অঘোষণাৰ বাম চন্দ্ৰ বনলৈ যোৱাৰ দৰে বৰ লাহে লাহে ৰাস্তাইদি গৈ থাকে। বজাৰ কৰা, গাওঁ ফুৰা আদিত একেলগে ফুৰা-চকা কৰে। আনকি ঘৰটো তিনিও মুখা মুখিকৈ বহিহে কথা পাতি সময় কটায়।

ভলকানে সেনৈক একেটা চুলাকে বছৰ বছৰ ধৰি পিন্ধি থাকে। ঠিক তেনেকৈ মাইকেলেও একেটা চুলাকে টাপলি মাৰি পিন্ধি ফুৰে। মাতিনাই হলে মেখেলা খনকে বুকুত বান্ধি লাজ নিবাৰণ কৰে। পেটিকুট পিন্ধা নিয়ম নাই। কপাল আৰু মূৰত কোঁট নলয়। হাত, কাণ, ডিঙিত অলঙ্কাৰ বুলিবলৈ একো নিপিন্ধে। ভাল কাপোৰ এখনো পিন্ধি পোৱা নাই! মাথো বাউলীত তিনিও বঙৰ সূতাৰে বন্ধা এটা তামৰ তাৰিজহে পিন্ধে।

এদিনৰ কথা। ৰাস্তাইদি খোজ কাঢ়ি মাতিনা গৈ আছিল। সিহঁতৰ পৰিয়ালটোৰ গাড়ী ৰিক্সা নাইবা অন্য কোনো যান বাহানত উঠা নিয়ম নাই। আনকি চাইকেল এখনো চলাই পোৱা নাই। সি যিয়েই মইওক জোপ গাড়ী এখনৰ লগত মাতিনাৰ অগা ভেটা হ'ল। মাতিনাই কেনি যাওঁ কেনি নেযাওঁ কৰি থাকোঁতে মেখেলাত উজত খাই পৰিল। ইকালে গাড়ী আহি গাৰ কাষ পালেহি। মেখেলাখন জোট পোট খাই যাওঁতে ককালৰ পৰা সোলকি পৰি থাকি গ'ল।

ডাইভাৰে গাড়ী ৰখাই দেখে মেখেলাখন পৰি আছে। মানুহজনী নাই। মেখেলা নোছোৱাকৈ ৰাস্তাৰ কাষত থিয় দি আছে। ডাইভাৰে মেখেলাখন লৈ মাতিনাৰ গাত শেলাই দিলে। ভলকানে হলে ভেৰা লাগি চায়েই থাকিল। গাড়ী পুনৰ গুচি গ'ল। বাটৰ মানুহে বৈ বৈ মাতিনাক চাই মুখ তিৰিপ হাঁহি গুচি গ'ল। □

অকৰাৰ চহৰ ভ্ৰমণ

ভ্ৰমণ দিহিঙিয়া

চাইকেলত লাপ মাৰি বেণ্টি বজাই, একে বাৰে টাউনলৈ দিলো মই পুনাই। ঘেৰ ঘেৰ, খুটুক খাটুক চাইকেলৰ মাত, থাৰ্ডক্লাছ চাইকেলে গাইহুনে ছাট! কোনো দিনা নগৰলৈ নোযোৱা অকৰা মই, মানুহ পুন্দিয়াম বুলি লাগিছে ভয়। তিনিআলি পাওঁতে দেখিলো পুলিছ, হোটেলত গৈ থাওঁ চাহ ও কুকিছ। হোটেলত দেখিলো ভাকুট কুট আছে বহি, তৰুৱাল কাঁট মুছে গালতে দিলে থুছি। গুছ থাই অকৰাই ঘূৰিলো ঘৰলৈ বুলি, ৰাজআলি মাজতে ভাঙিলো এখনি ভৰি। নেওৰাই নেওৰাই পালোগৈ মেডিকেল, ডাক্তৰৰ বেজি দেখি জীৱ উৰি গেল। গাৱৰ মানুহে সোধে কি হ'ল তোৰ, সেই দিন ধৰি মোৰ নগৰ দূৰতে ৰিদুৰ।

সাৱধান বাণী

বীৰেণ কুমাৰ কোঁৱৰ

বোলো শুনা পিসিঙা ডেকা,
তোমাৰ বাট একা বেৰ্কা।
ঠায়ে ঠায়ে থলা বমা আৰু জেকা,
পিছল খাই পৰিলে পাৰা সেকা।
কঁকাল হব পাৰে পুখা বেৰ্কা,
গাত পৰিব পাৰে মটিৰ নোৱাৰা চেকা।
জীৱনত খাব লাগিব বহুত তেঁকা,
সেয়ে কওঁ ডেকা, সাৱধান হ'বা একা।

কল্যাণ কুমাৰ কোঁৱৰ
নৱম শ্ৰেণী
বুটিকোৰ হাইস্কুল

★ অগ্ৰদূত, ৯ ফেব্ৰুৱাৰী—

গোলাঘাট মহকুমাৰ বৰুৱা বামুণ গাৰ্ভত
হেম চন্দ্ৰ গোস্বামী পথৰ ওপৰত অভয়া অবগাধ
পৰা পলাই আহি মুকলি মনেৰে বিচৰণ কৰি
ফুৰা এটা গঁড় চোৰাং চিকাৰীৰ হাতত পৰি মৃত্যু
হয়। আৰক্ষীয়ে গঁড়ৰ খৰ্গটো বচাব পাৰিলেও
কাষৰ গাৰ্ভৰ পৰা হাজাৰ হাজাৰ মানুহ ওলাই
আহি গঁড়ৰ মাংস, নখ, চাল আদি নিবৰ বাবে
হেতাওপৰা লাগিল। জনা মতে গঁড়ৰ মাংস
প্ৰতি কিলোত বিশ টকা দৰত বিক্ৰীও হ'ল।

সাপ, বেং, বনহোন্দা, বান্দৰ, শিয়ালও
তৰগি নোপোৱা, শিয়ালৰ মাংস দেইলী বজাৰতে
৪০ টকা কিলোত বিক্ৰী হোৱা, আমাৰ ধেমাজি
মূলুকত গঁড়ৰ মাংস খোৱাৰ বাবে পটকাপট্‌কি
লাগি, গঁড়ৰ লগতে ছুঠেঙীয়া নৰমনিচ গোটাচে-
ৰেকো নিধন হ'ল হেঁতেন। সেয়েহে আমাৰ
এইফালে খৰ্গজী মহাবাজক বিচৰণ নকৰিবলৈ
আগতীয়াকৈ খবৰটি জনায় থলো। + +

★ ২৫ জানুৱাৰী, আজিৰ বাতৰি—

বাতৰিত প্ৰকাশ যে যোগীঘোপাব কয়লা
বজাৰত মাফিয়া চক্ৰ সক্ৰিয় হৈ উঠছে।
বাজ-নীতিৰ বজাৰতো যে মাফিয়া চক্ৰই
সক্ৰিয়, সেই কথা সাংবাদিক জন পাহৰিয়ে
গৈছে হবলা!

★ ২৫ জানুৱাৰী, নতুন দৈনিক—

ডিব্ৰুগড় জিলাৰ আবকাৰী অভিযান প্ৰহ-
স্নাত পৰিণত। বাজহৰ পৰা চৰকাৰ বঞ্চিত।

বাজহৰ পৰা চৰকাৰ বঞ্চিত নহলেনো
আবকাৰী চাহাব সকলে কিফিৎ কিফিৎ কেনেকৈ
পাব? +

শুনা শুনা কাণ পাতি আমাৰ বচন,
দুখীয়াৰ দুখৰ কথা শুনা সৰ্বজন।
হাজিৰা কৰি দিনে দুপইচা পায়,
তাৰে চাউল এমুঠি আনি সিজায়।
লগত কল পচলা কটু তেৰীয়া খায়,
তাতো কিন্তু তেল নিমখ নাই।
এইদৰে থাকি থাকি বহু কষ্ট পায়,
কিন্তু কিছুমানে খুজি মাগি খায়।
ভাল বস্তু কেতিয়াও খাবলৈ নেপায়,
হায় দুখীয়া কি যে বিলাই।
গাত ভাল চোলা কাপোৰ নাই,
গা ঢাকিবলৈ মাথোঁ এখন ফটাকাণি পায়।
জাৰত ক'পি কপি যায় দু'হালৰ দাঁতি,
জুইব কাষত বহি বহি ভৰি যায় ফাটি।
সৰৰ ভিতৰৰ পৰা চালে আকাশ দেখি,
বাতি শুই থাকে তৰা লেখি লেখি।
দুখীয়াৰ দুখ দেখি আহিব নেপায়,
হায় দুখীয়াই কি কৰি খায়।

কৌতুক:

সংগ্ৰাহক: বিকল্প বাজৰোৱা

শিক্ষকে ছাত্ৰক সুধিলে:— লবাহঁত, তলৰ শব্দ
কেইটা অৰ্থ ভাঙি বুজায় কোৱা।

পণ্ডিতজী, মণ্ডল, দোকান, ডি, আৰ, ডি, এ,
ছাত্ৰই উত্তৰ দিলে:—

পণ্ডিতজী:— পণ্ড কৰে জীৱন যি তেওঁ পণ্ডিতজী।
(অৰ্থাৎ যি আনৰো জীৱন আৰু নিজৰো
জীৱন পণ্ড কৰে।)

মণ্ডল:— যি মাটি সীমাই সীমাই লগাই বন্দল।
তেওঁৱেই মণ্ডল।

দোকান:— ইফালে এবাৰ কাণ, সিফালে এবাৰ
কাণ, মাজতে মাৰি দিয়া টান, নহলে হব
শুকান।

ডি, আৰ, ডি, এ:— দিয়া দি লোৱা লুই
কৰে। এ: হে: হে: হে: হে:।

শুনহ দেখহ, দেখহ শুনহ

দৰিদ্ৰদূত—



আ হে ভাৰত বৰিষ মনুষ্যগণ হামো তোহা
সবৰ প্ৰতি এই কথা দৰিদ্ৰপুৰৰ পৰাই থিয়
থিয় প্ৰেৰণ কৰলো। হামাৰ দেৱতা দানৱ
গণে মিলি তোহাৰ খাদ্য দ্ৰব্য সমূহৰ মূল্য
বৃদ্ধি কৰলহ। আ হে মনুষ্যগণ এই
কথা শুনহ: শুনহ:। অতি শীঘ্ৰে মালদাৰ
মনুষ্য গণে ধন বাখিবাক লাগি বাকচ
ব্যৱস্থা কৰহ। ছালছিগা মনুষ্যগণে মুখ
চিলায়া পেট পেলাই পৰিয়া থাকহ:। তোহা
সবৰ জনো হামাৰ চৰকাৰে যমানয়ে
সোণৰ পালেঙৰ ব্যৱস্থা কৰতহ। যমানয়ে
ওহি পালেঙৰ ওপৰে শুইয়া তোহাসৰে আৰাম
কৰব। আ হে মালদাৰ মনুষ্যগণ তুহি হামাৰ
চৰকাৰকে না-চাৰবি; তোহাৰ সম্পত্তি
পাহাৰৰ সদৃশ বনায়া ছাল ছিগা ভিকহৰ
মৃত্যু যজ্ঞে মৃত্যুহি চালহ। হামাৰ চৰকাৰে
তোহাসৰক ভাল মত পুৰস্কাৰ দেব। আ
হে মনুষ্যগণ এই কথা ভাৱ মতে শুনহ:
দেখহ: হৰি বোল। হৰি বোল।

ছাল ছিগা মনুষ্যগণে এৰা কাম আন।
পেটত পানী গামোচা বান্ধি গোৱা
চৰকাৰী গান ॥ □

বুটিকোৰ বুক ষ্টল

বুটিকোৰ তিনিআলি

ইয়াত দৈনিক, সাপ্তাহিক বাতৰি কাকত আদিৰ
লগতে স্কুল কলেজৰ পাঠ্য পুথি ও যাবতীয়
সা সামগ্ৰী সমূহো যোগান ধৰা হ'ল।

প্ৰকাশ পালে

পুৰেন্দ্ৰ প্ৰসাদ শইকীয়াৰ

সাধুৰ টোপোলা

সুন্দৰ ব্ৰেটুপাতেৰে শিশু মন জয় কৰিব পৰা
সাধুকথা, সাথৰে গৰিপুৰুষ এখন উৎকৃষ্ট
শিশু সাহিত্য।

প্ৰাপ্তিস্থান:— ধেমাজি বুক ষ্টল
ধেমাজি চাৰিআলি।

ভাৰতকুট প্ৰকাশনৰ হৈ উপদেষ্টা মণ্ডলী সৰ্ব শ্ৰী উমেশ চেতিয়া, অৰুণ দিহিঙিয়া, গোবিন্দ
মেদক, দিলীপ হাজৰিকা, কীৰ্ত্তি কমল গগৈ, উমেশ খাণ্ডেলীয়া। মৰ্ভান শ্ৰিষ্টিং প্ৰেছ,
ধেমাজি মুদ্ৰিত।

মুদ্ৰক: কেশৱ দত্ত

সম্পাদক— বিমল ৰাজখোৱা
সহযোগী সম্পাদক—পুৰেন্দ্ৰ প্ৰসাদ শইকীয়া